



(பத்தாவது பாராளுமன்றம் - முதலாவது கூட்டத்தொடர்)

இல. 121.]

பாராளுமன்றத்தின் ஒழுங்குப் பத்திரம்

2026 சனவரி 08, வியாழக்கிழமை, மு.ப. 9.30 மணிக்கு

வாய்மூல விடைக்கான வினாக்கள்

1.

20/2024

கௌரவ ஹேஷா விதானகே அங்கும்புர ஆரச்சி,— நிதி, திட்டமிடல் மற்றும் பொருளாதார அபிவிருத்தி அமைச்சரைக் கேட்பதற்கு,—(2)

- (அ) (i) இன்றளவில் இலங்கையில் காணப்படும் மதுபானசாலைகளின் எண்ணிக்கை யாது;
- (ii) மதுபானசாலைகளை தாபிக்கும் போது, அவற்றை விகாரைகள், ஆலயங்கள், பள்ளிவாசல்கள், கோயில்கள் மற்றும் பாடசாலைகள் போன்ற இடங்களிலிருந்து 100 மீற்றர் தூரத்தில் அமைக்கப்பட வேண்டுமென நீதிமன்றம் தீர்ப்பு வழங்கியுள்ளமையை அறிவாரா;
- (iii) இன்றளவில் இத்தீர்ப்புக்கு ஏற்பவும் மற்றும் மாறாகவும் அமைக்கப்பட்டுள்ள மதுபானசாலைகளின் எண்ணிக்கை வெவ்வேறாக யாது;
- என்பதை அவர் இச்சபைக்கு அறிவிப்பாரா?

(ஆ) இன்றேல், ஏன்?

2.

117/2024

கௌரவ சமிந்த விஜேசிறி,— பிரதம அமைச்சர் மற்றும் கல்வி, உயர் கல்வி மற்றும் தொழிற் கல்வி அமைச்சரைக் கேட்பதற்கு,—(2)

- (அ) (i) இன்றளவில் பாராளுமன்றத்தை பிரதிநிதித்துவப்படுத்தும் உறுப்பினர்களின் பெயர்கள் யாவையென்பதையும்;
- (ii) பாராளுமன்ற உறுப்பினர்களுக்கு தற்போது செலுத்தப்படும் ஊதியங்கள் மற்றும் கொடுப்பனவுகள் யாவையென்பதையும்;
- (iii) ஊதியங்கள் மற்றும் கொடுப்பனவுகளை பெற்றுக்கொள்ளாத உறுப்பினர்களின் பெயர்கள் யாவையென்பதையும்;
- அவர் இச்சபைக்கு அறிவிப்பாரா?

(ஆ) இன்றேல், ஏன்?

3.

1650/2025

கௌரவ சட்டத்தரணி அநுராத ஜயரத்ன,— சுகாதாரம் மற்றும் வெகுசன ஊடக அமைச்சரைக் கேட்பதற்கு,—(1)

- (அ) (i) மதியிறுக்கம் (ஆட்டிஸம்) போன்ற நோய்களால் அவதியுறும் பிள்ளைகளை முன்கூட்டியே இனங்கண்டு அதற்கு சிகிச்சையளிக்கும் வேலைத்திட்டம் ஒன்றை அமைச்சு ஆரம்பித்துள்ளதா என்பதையும்;
- (ii) ஆமெனில், அவ்வேலைத்திட்டம் எந்த ஆண்டில் ஆரம்பிக்கப்பட்டது என்பதையும்;
- (iii) குழந்தை மருத்துவ நிபுணர்கள் கடமையாற்றும் வைத்தியசாலைகளின் எண்ணிக்கை யாதென்பதையும்;
- (iv) அத்தகைய வைத்தியசாலைகளில், ஆட்டிஸம் போன்ற நோய்களுக்கு சிகிச்சையளிக்கும் கிளினிக்குகள் இயங்கும் வைத்தியசாலைகள் யாவை என்பதையும்;
- (v) அத்தகைய வைத்தியசாலைகளுக்குத் தேவையான உட்கட்டமைப்பு வசதிகளையும் ஏனைய வசதிகளையும் வழங்குவதற்காக நிதி ஒதுக்கப்பட்டுள்ளதா என்பதையும்;
- அவர் இச்சபைக்கு அறிவிப்பாரா?

(ஆ) இன்றேல், ஏன்?

4.

1662/2025

கௌரவ (கலாநிதி) வீ.எஸ். இராதாகிருஷ்ணன்,— பொது நிர்வாக, மாகாண சபைகள் மற்றும் உள்ளூராட்சி அமைச்சரைக் கேட்பதற்கு,— (1)

- (அ) (i) நுவரெலியா மாவட்டத்தில் ஹங்குரன்கெத்த, வலப்பனை மற்றும் கொத்மலை ஆகிய பிரதேச செயலகப் பிரிவுகளில் ஒரு பிரதேச செயலகம் வீதம் தாபிக்கப்பட்டுள்ளது என்பதையும்;
- (ii) குறிப்பிட்ட பிரதேசத்தில் வதிகின்ற மக்கள் தொகைக்கு ஏற்ப, ஒரு பிரதேச செயலகத்தின் ஊடாக மாத்திரம் மக்களுக்குத் தேவையான சேவைகளை வழங்குவது பிரச்சினையாக அமைந்துள்ளது என்பதையும்;

அவர் அறிவாரா?

- (ஆ) (i) மேலே (அ)(i) இல் குறிப்பிடப்படும் பிரதேசங்களில், இரண்டு பிரதேச செயலகங்கள் வீதம் தாபிக்கப்பட வேண்டுமென்பதை அவர் ஏற்றுக்கொள்வாரா என்பதையும்;
- (ii) ஆமெனில், அது தொடர்பில் மேற்கொள்ளப்படும் நடவடிக்கைகள் யாவை என்பதையும்;

அவர் இச்சபைக்கு அறிவிப்பாரா?

(இ) இன்றேல், ஏன்?

5.

1664/2025

கௌரவ சஞ்ஜீவ ரணசிங்ஹ,— கமத்தொழில், கால்நடை வளங்கள், காணி மற்றும் நீர்ப்பாசன அமைச்சரைக் கேட்பதற்கு,— (1)

- (அ) (i) காணிச் சீர்த்திருத்த ஆணைக்குழுவுக்குச் சொந்தமானதும் களுத்துறை மாவட்டத்தில் காணப்படுகின்றதுமான காணிகளின் அளவு ஒவ்வொரு பிரதேச செயலகப் பிரிவின் அடிப்படையில் வெவ்வேறாக யாதென்பதையும்;
- (ii) அத்தகைய காணிகளில், குத்தகை அடிப்படையில் வழங்கப்பட்டுள்ள காணிகளின் அளவு, பொதுமக்களுக்கு வழங்கப்பட்டுள்ள காணிகளின் அளவு, இறையிலி உறுதிகள் வழங்கப்பட்டுள்ள காணிகளின் அளவு மற்றும் காணி அனுமதிப்பத்திரங்கள் மூலமாக பொதுமக்களுக்கு வழங்கப்பட்டுள்ள காணிகளின் அளவு ஒவ்வொரு பிரதேச செயலகப் பிரிவின் அடிப்படையில் வெவ்வேறாக யாதென்பதையும்;
- (iii) அனுமதிப்பத்திர காணிகளுக்காக இறையிலி உறுதிகளை வழங்க முடியுமா என்பதையும்;
- (iv) பொதுமக்களுக்கு வழங்கப்பட்டுள்ள காணிகளில், பயன்படுத்தாது கைவிடப்பட்டுள்ள காணிகளின் அளவு ஒவ்வொரு பிரதேச செயலகத்தின் அடிப்படையில் வெவ்வேறாக யாதென்பதையும்;
- (v) அவ்வாறான காணிகளை மீண்டும் கையகப்படுத்தி, காணியற்றோருக்கு வழங்க முடியுமா என்பதையும்;
- (vi) தனி நபர்கள் அல்லது நிறுவனங்களால் முறைகேடாக கையப்படுத்தியுள்ள காணிச் சீர்த்திருத்த ஆணைக்குழுவுக்குச் சொந்தமானதுமான காணிகளின் அளவு ஒவ்வொரு பிரதேச செயலகப் பிரிவின் அடிப்படையில் வெவ்வேறாக யாதென்பதையும்;

அவர் இச்சபைக்கு அறிவிப்பாரா?

(ஆ) இன்றேல், ஏன்?

6.

1696/2025

கௌரவ (திருமதி) சட்டத்தரணி துஷாரி ஜயசிங்ஹு,— பாதுகாப்பு அமைச்சரைக் கேட்பதற்கு,— (1)

- (அ) (i) வணிக நோக்கத்திற்காக வெடி மருந்துகளைப் பயன்படுத்துவது குறித்து தற்போது வலுவிலுள்ள சட்டங்களின் எப்பிரிவுகளில் திருத்தம் மேற்கொள்ள எதிர்பார்க்கப்படுகிறது என்பதையும்;
- (ii) வெடி மருந்துகளைக் களஞ்சியப்படுத்தல் மற்றும் விநியோகிக்கும் வழிமுறை யாதென்பதையும்;
- (iii) அந்தத் தொழிற்பாடுகளை மேற்கொள்ளும் அலுவலர்களின் பதவிப் பெயர்கள் யாவை என்பதையும்;
- (iv) அப்பணிக்காக மாவட்டத்திற்குப் பொறுப்பான உதவி அலுவலர்கள் நியமிக்கப்பட்டிருப்பின், அவர்களின் பணிப்பொறுப்பு யாதென்பதையும்;
- (v) இன்றளவில் வெடி மருந்துக் கட்டுப்பாட்டாளர் பதவி வெற்றிடமாக உள்ளதா என்பதையும்;
- (vi) அந்த வெற்றிடத்தை நிரப்ப நடவடிக்கை எடுக்கப்படுமா என்பதையும்;
- (vii) மேற்படி பதவிக்கு இரண்டாந்தர அலுவலர்கள் பயிற்றப்படாமைக்கான காரணங்கள் யாவை என்பதையும்;
- அவர் இச்சபைக்கு அறிவிப்பாரா?
- (ஆ) (i) வணிக அடிப்படையில் விநியோகிக்கப்பட்டுள்ள வெடி மருந்து உரிமங்கள் மற்றும் தற்போதைய செயற்பாட்டு உரிமம் பெறுநர்களின் எண்ணிக்கை வெவ்வேறாக யாது என்பதையும்;
- (ii) இத்தகைய உரிமங்களை விநியோகிப்பதற்காக பின்பற்றப்படுகின்ற வழிமுறை யாதென்பதையும்;
- (iii) அவ் உரிமங்கள் ஒழுங்குறுத்தப்படுகின்றனவா என்பதையும்;
- (iv) வெடி மருந்துகளை களஞ்சியப்படுத்துவதற்காக பயன்படுத்தப்படுகின்ற தனியார் நிலையங்கள் யாவை என்பதையும்;
- (v) அவற்றின் பாதுகாப்பிற்காக எடுக்கப்பட்டுள்ள நடவடிக்கைகள் யாவை என்பதையும்;
- (vi) உரிமம்பெறுநர் ஒருவருக்கு தடவை ஒன்றில் விநியோகிக்கப்படுகின்ற வெடி மருந்துகளின் அளவு யாதென்பதையும்;
- அவர் இச்சபைக்கு அறிவிப்பாரா?
- (இ) இன்றேல், ஏன்?

7.

1715/2025

கௌரவ ஆர். ஜி. விஜேரத்ன,— நிதி, திட்டமிடல் மற்றும் பொருளாதார அபிவிருத்தி அமைச்சரைக் கேட்பதற்கு,— (1)

- (அ) 2004, 2005, 2006, 2010, 2011, 2012, 2013 மற்றும் 2014 ஆகிய ஆண்டுகளில்-
- (i) தேசிய கணக்கின் வீதம் காலாண்டு வாரியாக யாவை என்பதையும்;
- (ii) வருடாந்த பணவீக்க மற்றும் தேசிய பொருளாதார வளர்ச்சி வீதம் வெவ்வேறாக யாவை என்பதையும்;
- (iii) தேசிய வருமானத்தின் வருடாந்த வளர்ச்சி வேகத்துடன் தேசிய பணவீக்க வீதம் பொருந்துகின்றதா என்பதையும்;
- (iv) இன்றேல், அது ஏன் என்பதையும்;
- அவர் இச்சபைக்கு அறிவிப்பாரா?
- (ஆ) இன்றேல், ஏன்?

8.

1718/2025

கௌரவ (டாக்டர்) எஸ். ஸ்ரீ பவானந்தராஜா,— வலுசக்தி அமைச்சரைக் கேட்பதற்கு,— (1)

- (அ) (i) 2020 ஆம் ஆண்டு முதல் இன்று வரை சூரிய சக்தி க்ரிட் மின்னணைப்புகளை பெற்றுக் கொள்வதற்காக யாழ்ப்பாண மாவட்டத்தில் சமர்ப்பிக்கப்பட்டுள்ள மொத்த விண்ணப்பங்களின் எண்ணிக்கையினையும்;
- (ii) க்ரிட் மின்னணைப்புக்காக அங்கீகரிக்கப்பட்டுள்ள விண்ணப்பங்களினதும், மின்னணைப்புகள் வழங்கப்பட்டுள்ள விண்ணப்பங்களினதும் மற்றும் மின்னணைப்புகள் வழங்கப்படவுள்ள விண்ணப்பங்களினதும் எண்ணிக்கையினையும்;
- (iii) தாமதங்களுக்கான காரணங்கள் மற்றும் க்ரிட் மின்னணைப்புகள் நிறைவுபெறாது உள்ள நிலையை துரிதப்படுத்த எடுக்கப்பட்டு வருகின்ற நடவடிக்கைகள் எவை என்பதையும்;

அவர் இச்சபைக்கு அறிவிப்பாரா?

- (ஆ) (i) குறிப்பிட்ட சில தனிநபர்கள் தொடர்பாக ஒரு சில இலங்கை மின்சார சபை அதிகாரிகளின் சட்டவிரோத நடவடிக்கைகள் தொடர்பாகக் குற்றச்சாட்டுக்கள் உண்டா என்பதையும்;
- (ii) நியாயமானதன்மையினையும் வெளிப்படைத்தன்மையினையும் உறுதிப்படுத்த எடுக்கப்பட்ட நடவடிக்கைகள் எவை என்பதையும்;
- (iii) குறைகளைக் கையாளுவதற்கான ஒரு சுயாதீனமான பொறிமுறையைத் தாபிப்பதற்கான நடவடிக்கைகள் என்ன என்பதையும்;

அவர் இச்சபைக்கு அறிவிப்பாரா?

- (இ) (i) 2030 ஆம் ஆண்டளவில் மீள்புதுப்பிக்கத்தகு சக்தி இலக்கை அடைவதை நோக்கி மேற்கொள்ளப்பட்ட முன்னேற்றம் என்ன என்பதையும்;
- (ii) வட மாகாணத்தில் அங்கீகரிக்கப்பட்டுள்ள மீள்புதுப்பிக்கத்தகு சக்தி கருத்திட்டங்களின் எண்ணிக்கை யாதென்பதையும்;
- (iii) சூரிய சக்தி பனல் க்ரிட் மின்னணைப்பு வசதிகளின் நிமித்தம் இலங்கை மின்சார சபை, ஆசிய அபிவிருத்தி வங்கி மற்றும் உள்நூரதிகார சபைகள் என்பவற்றுக்கு இடையிலான ஒருங்கிணைப்பை வலுப்படுத்த எடுக்கப்பட்ட நடவடிக்கைகள் எவை என்பதையும்;

அவர் இச்சபைக்கு மேலும் அறிவிப்பாரா?

- (ஈ) இன்றேல், ஏன்?

9.

1719/2025

கௌரவ தனுர திசாநாயக்க,— பாதுகாப்பு அமைச்சரைக் கேட்பதற்கு,— (1)

- (அ) (i) ஒரு பொதுமகனுக்கு அனுமதிப்பத்திரத்தின் கீழ் துப்பாக்கியொன்றை வழங்குகையில் பின்பற்றப்படும் நடைமுறை யாது;
- (ii) அவ்வாறு அனுமதிப்பத்திரத்தின் கீழ் துப்பாக்கிகளை வழங்குவது தற்போது நிறுத்தப்பட்டுள்ளதா;
- (iii) ஆமெனில், அதற்கான காரணங்கள் யாவை;
- (iv) மேற்படி அனுமதிப்பத்திரங்களை வழங்குவதற்கு எதிர்பார்க்கும் திகதி, நடைமுறை மற்றும் அளவுகோல்கள் யாவை;
- (v) அனுமதிப்பத்திரத்தின் கீழ் துப்பாக்கிகளை வழங்குகையில் பாதுகாப்பு தடை நீக்கச் சான்றிதழ் பெற்றுக் கொள்ளப்படும் முறையியல் யாது;
- (vi) இதன்போது ஏற்படும் தாமதங்களை தவிர்ப்பதற்காக எடுக்கப்பட்டுள்ள நடவடிக்கைகள் யாவை;

என்பதை அவர் இச்சபைக்கு அறிவிப்பாரா?

- (ஆ) (i) சுடுகலன் கட்டளைச் சட்டத்தை காலத்திற்கேற்ற வகையில் திருத்துவதற்காக எடுக்கப்பட்டுள்ள நடவடிக்கைகள் யாவை;
- (ii) இறுதியாக துப்பாக்கி அனுமதிப்பத்திரம் மீதான கட்டணங்கள் திருத்தப்பட்டுள்ள திகதி யாது;
- (iii) அதற்காக அமைச்சரவை அங்கீகாரம் பெற்றுக்கொள்ளப்பட்டிருப்பின், குறித்த திகதி யாது;
- (iv) அனுமதிப்பத்திரத்துக்கான கட்டணத்தை செலுத்தத் தவறும் பட்சத்தில் செலுத்த வேண்டிய தண்டப் பணத்தில் திருத்தம் மேற்கொள்ளப்பட்டுள்ளதா;
- (v) அனுமதிப்பத்திரங்கள் சேதமடைதல், உரிமை மாற்றம் செய்யப்படுதல் அல்லது துப்பாக்கிகளை பழுது பார்த்தல் ஆகியவற்றுக்கான கட்டணங்கள் திருத்தப்பட்டுள்ளனவா;
- என்பதை அவர் இச்சபைக்கு அறிவிப்பாரா?

(இ) இன்றேல், ஏன்?

10.

1741/2025

கௌரவ நந்த பண்டார,— பிரதம அமைச்சர் மற்றும் கல்வி, உயர் கல்வி மற்றும் தொழிற் கல்வி அமைச்சரைக் கேட்பதற்கு,— (1)

- (அ) (i) 2024 மற்றும் 2025 ஆம் ஆண்டுகளில் அரசு பல்கலைக்கழகங்களுக்கு அனுமதிக்கப்பட்ட மாணவர்களின் எண்ணிக்கை வெவ்வேறாக யாதென்பதையும்;
- (ii) அம்மாணவர்களில் அரசு ஊழியர்களது பிள்ளைகளின் எண்ணிக்கை யாதென்பதையும்;
- (iii) அம்மாணவர்களுக்கு மஹபொல புலமைப்பரிசில்கள், உதவித்தொகைகள் அல்லது விடுதி வசதிகள் வழங்கப்படுகின்றனவா என்பதையும்;
- (iv) இன்றேல், அதற்குரிய காரணங்கள் யாவையென்பதையும்;
- அவர் இச்சபைக்கு அறிவிப்பாரா?

(ஆ) இன்றேல், ஏன்?

பிரேரணை முன்னறிவித்தல்களும் தினப்பணிகளும்

*1.

போக்குவரத்து, நெடுஞ்சாலைகள் மற்றும் நகர அபிவிருத்தி அமைச்சர்,— மோட்டார் வாகனச் சட்டத்தின் கீழ் ஒழுங்குவிதிகள் (இல.1),— (203 ஆம் அத்தியாயமான) மோட்டார் வாகனச் சட்டத்தின் 151 ஆம் பிரிவுடன் சேர்த்து வாசிக்கப்படும் 237 ஆம் பிரிவின் கீழ் அப்போதைய போக்குவரத்து, நெடுஞ்சாலைகள், துறைமுகங்கள் மற்றும் சிவில் விமான சேவைகள் அமைச்சரால் ஆக்கப்பட்டு, 2025 செப்டெம்பர் 04 ஆம் திகதிய 2452/40 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2025.12.18 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

*2.

போக்குவரத்து, நெடுஞ்சாலைகள் மற்றும் நகர அபிவிருத்தி அமைச்சர்,— மோட்டார் வாகனச் சட்டத்தின் கீழ் ஒழுங்குவிதிகள் (இல.2),— (203 ஆம் அத்தியாயமான) மோட்டார் வாகனச் சட்டத்தின் 237 ஆம் பிரிவுடன் சேர்த்து வாசிக்கப்படும் 141, 143, 144, 157, 168 மற்றும் 190 ஆம் பிரிவுகளின் கீழ் அப்போதைய போக்குவரத்து, நெடுஞ்சாலைகள், துறைமுகங்கள் மற்றும் சிவில் விமான சேவைகள் அமைச்சரால் ஆக்கப்பட்டு, 2025 செப்டெம்பர் 25 ஆம் திகதிய 2455/29 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2025.12.18 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

*3.

தொழில் அமைச்சர் மற்றும் நிதி, திட்டமிடல் பிரதி அமைச்சர்,— கடை, அலுவலக ஊழியர் (ஊழியத்தையும் வேதனத்தையும் ஒழுங்குபடுத்தல்) சட்டத்தின் கீழ் ஒழுங்குவிதி,— (129 ஆம் அத்தியாயமான) கடை, அலுவலக ஊழியர் (ஊழியத்தையும் வேதனத்தையும் ஒழுங்குபடுத்தல்) சட்டத்தின் 66 ஆம் பிரிவின் கீழ் தொழில் அமைச்சரினால் 2025 டிசம்பர் 12 ஆம் திகதி ஆக்கப்பட்டதும் 2025.12.18 ஆம் திகதி சமர்ப்பிக்கப்பட்டதுமான ஒழுங்குவிதி அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

*4.

பிரதம அமைச்சர் மற்றும் கல்வி, உயர் கல்வி மற்றும் தொழிற் கல்வி அமைச்சர்,— இறக்குமதி மற்றும் ஏற்றுமதி (கட்டுப்பாட்டு)ச் சட்டத்தின் கீழ் ஒழுங்குவிதிகள்,— 1985 ஆம் ஆண்டின் 48 ஆம் இலக்க மற்றும் 1987 ஆம் ஆண்டின் 28 ஆம் இலக்கச் சட்டங்களின் மூலம் திருத்தி அமைக்கப்பட்ட, 1969 ஆம் ஆண்டின் 1 ஆம் இலக்க இறக்குமதி மற்றும் ஏற்றுமதி (கட்டுப்பாட்டு)ச் சட்டத்தின் 4(1) மற்றும் 14 ஆம் பிரிவுகளுடனும் சேர்த்து வாசிக்கப்பட வேண்டிய அச்சட்டத்தின் 20 ஆம் பிரிவின் கீழ், நிதி, திட்டமிடல் மற்றும் பொருளாதார அபிவிருத்தி அமைச்சரால் ஆக்கப்பட்டு, 2025 திசம்பர் 01 ஆம் திகதிய 2465/07 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2025.12.19 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

*5.

மத்தியஸ்தம் (குடியியல் மற்றும் வர்த்தகப் பிணக்குகள்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

*6.

நுண்நிதி மற்றும் கடன் ஒழுங்குபடுத்தும் அதிகாரசபை சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

*7.

பல்கலைக்கழகங்கள் (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

*8.

இலங்கை நிலையான சொத்து உயர்தொழிலர்கள் நிறுவகம் சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

*9.

நீதித்துறை (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

*10.

நஞ்சுகள், அபின் மற்றும் அபாயகரமான அவுடதங்கள் (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

*11.

தண்டனைச் சட்டக்கோவை (திருத்தச்) சட்டமூலம் — விவாதம் ஒத்திவைக்கப்பட்ட விடயம் (2025 செப்டெம்பர் 24) [1].

*12.

பட்டலந்த வீடமைப்புத் திட்டத்தில் உள்ள சித்திரவதைக்கூடங்கள், சட்டரீதியற்ற தடுப்பு நிலையங்களை நிறுவுதல், பராமரித்தல் ஆகியவற்றை விசாரணை செய்த ஆணைக்குழுவின் அறிக்கை,— விவாதம் ஒத்திவைக்கப்பட்ட விடயம் (2025 ஏப்ரல் 10),— “2025 மார்ச் 14 ஆம் திகதியன்று பாராளுமன்றத்தில் சமர்ப்பிக்கப்பட்ட பட்டலந்த வீடமைப்புத் திட்டத்தில் உள்ள சித்திரவதைக்கூடங்கள், சட்டரீதியற்ற தடுப்பு நிலையங்களை நிறுவுதல், பராமரித்தல் ஆகியவற்றை விசாரணை செய்த ஆணைக்குழுவின் அறிக்கை பாராளுமன்றத்தினால் பரிசீலனை செய்யப்படுமாக.” எனப் பிரேரணை கொண்டுவரப்பட்டு எடுத்தியம்பப்பெற்றது.

13.

மாகாண சபைத் தேர்தல்கள் (திருத்தச்) சட்டமூலம் — இரண்டாம் மதிப்பீடு.

* அரசாங்க அலுவல்களைக் குறிக்கின்றது.

[1] “சட்டமூலம் இப்பொழுது இரண்டாம் முறையாக மதிப்பிடப்பெறுமாக” எனப் பிரேரணை கொண்டுவரப்பட்டு எடுத்தியம்பப்பெற்றது.
